

Azərbaycan ilə ATƏT Parlament Assambleyası arasında əməkdaşlıq məsələlərinə dair müzakirələr aparılıb



Martin 12-də Milli Məclisin Sədri Oqtay Əsədov ATƏT Parlament Assambleyasının (PA) sədri Georgi Tseretelinin başçılıq etdiyi nümayəndə heyəti ilə görüşüb.

Oqtay Əsədov Azərbaycanın nüfuzlu beynəlxalq təşkilatlarla, o cümlədən ATƏT PA ilə əlaqələrin inkişafına böyük önəm verdiyini bildirib. "Təqdir-ləyiq haldır ki, qonağın təmsil etdiyi qurumla münasibətlərimiz yüksələn xətt üzrə inkişaf edir", - deyən spiker ümidi var olduğunu bildirib ki, ATƏT PA sədrinin ölkəmizə budəfəki səfəri ikitarəflı əməkdaşlığın daha da dərinləşməsinə öz töhfəsini verəcək.

Görüşdə qeyd edilib ki, dinamik inkişaf edən Azərbaycan bu gün regional və qlobal layihələrin reallaşmasında fəal iştirak edir. Ölkəmizin iştirakçısı olduğu və İpək Yolunun mühüm hissəsini təşkil edən Şərq-Qərb, o cümlədən Şimal-Cənub beynəlxalq nəqliyyat dəhlizlərinin və nəqliyyat marşrutlarının inkişafı üçün əməli addımlar atılır. Melum olduğu kimi, Azərbaycan tərəfinin təşəbbüsü ilə ATƏT PA-də İpək Yoluna Dəstək Qrupu yaradılıb. Əgər qrup yaranan vaxt 17 ölkə bu qurumun üzvü idisə, bu gün onların sayı 22-yə çatıb. Bu, Avropanın ölkələrinin Azərbaycanın təşəb-

büsünə göstərdiyi böyük mərağın nəticəsidir.

Milli Məclisin Sədri ATƏT PA-nın İpək Yoluna Dəstək Qrupunun ilk beynəlxalq konfransının Bakıda keçirilməsini heç də təsadüfi hesab etməyib. O bildirib ki, "İpək Yolu boyunca iqtisadi əməkdaşlıq və mədəni əlaqələrin inkişaf etdirilməsinə parlamentarilərin rolü" mövzusunda beynəlxalq konfransda müzakirə olunacaq məsələlər təkcə qrup üzvü olan ölkələr üçün deyil, həm də bütövlükdə ATƏT məkanında yerləşən dövlətlər üçün böyük iqtisadi əhəmiyyət kəsb edir.

Görüşdə Azərbaycanın prezident seçkiləri ərefəsində olduğuna diqqət çəkən Milli Məclisin Sədri ATƏT nümayəndələrinin bu mü hü məhəməyyətli siyasi prosesdə müşahidəçi qismində iştirak etmələrini müsbət dəyərləndirib. Bildirilib ki, hüquqi, dünyəvi, demokratik yolla inamlı addımlayın Azərbaycanda insan hüquq və azadlıqlarının qorunmasına, vətəndaşların öz iradələrini azad şəkildə ifadə etmələrinə böyük önəm verilir.

Səmimi qəbul üçün minnətdarlığını bildirən ATƏT PA-nın sədri Georgi Tsereteli ölkəmizə səfərindən və burada keçirdiyi görüşlərdən məmənnun qaldığını söyləyib. O, Azərbaycan nümayəndə

heyətinin ATƏT PA-dakı fəaliyyətini yüksək dəyərləndirərək Bakıda keçirilecek beynəlxalq konfransın əhəmiyyətini qeyd edib. Diqqətə çatdırıb ki, Azərbaycanın təşəbbüsü ilə yaradılmış İpək Yoluna Dəstək Qrupu bu tərəfində müasir nəqliyyat infrastrukturunun qurulmasına böyük maraq göstərir. Bu, təkcə region xalqları üçün deyil, ATƏT-ə üzv dövlətlərin hamısı üçün böyük önem daşıyır.

Söhbət zamanı tərəfləri maraqlandıran digər məsələlər ətrafında fikir mübadiləsi aparılıb.

* * *

Martin 12-də Milli Məclisde keçirilən görüşlərdən sonra ATƏT Parlament Assambleyasının sədri Georgi Tsereteli KIV nümayəndələri ilə görüşüb.

Səfər çərçivəsində ölkəmzdəki görüşləri barədə fikirlərini açıqlayan Georgi Tsereteli Martin 13-də Bakıda keçiriləcək "İpək Yolu boyunca iqtisadi əməkdaşlıq və mədəni əlaqələrin inkişaf etdirilməsində parlamentarilərin rolü" mövzusunda beynəlxalq konfransın əhəmiyyətindən danışıb.

Sonda qonaq jurnalistləri maraqlandıran sualları cavablandırıb.

AZERTAC